



अपने स्तनों की जांच कैसे करें



सी.बी.सी.सी. - यू.एस.ए. से प्राप्त पायनिरिंग अनुदान से
इस उपयोगी सामग्री को आंशिक रूप से तैयार करना संभव हुआ है।

Distributed by



India Cancer Initiative



स्तन केन्सर का पता प्रारंभिक अवस्था में लगाना महत्वपूर्ण होता है क्योंकि आप सही समय पर वह उपचार ले सकते हैं जो आपका जीवन बचा पायेगा। स्तन केन्सर को प्रारंभिक अवस्था में पाने के लिए आप क्या कर सकते हैं वह यहां बताया गया है:

- अपने डाक्टर से अपने स्तन की जांच हर 3 वर्षों में करवाएं यदि आप अपनी 20 और 30 वर्ष की आयु में हैं और इसे प्रत्येक वर्ष करवाएं यदि आप 40 वर्ष या इससे ज्यादा आयु की हैं।
- यह जानकारी रखें कि आपके स्तन कैसे दिखते और (छूने पर) महसूस होते हैं: और आपके स्तन के किसी भी परिवर्तन के बारे में अपने डाक्टर को तत्काल बताएं। आपको अपने स्तन की स्वयं-द्वारा जांच (**Breast self-examination**- बी.एस.ई.) अपने 20वें वर्ष से शुरू कर देनी चाहिए। यह पुस्तिका आपको बताएगी कि स्तन की स्वयं-द्वारा जांच कैसे की जाती है।
- 40 वर्ष की आयु आरंभ होने पर अपने डाक्टर से पूछें की क्या आपके लिए मैमोग्राम (स्तनों का एक्स-रे) करवाना ठीक रहेगा।
- यदि आपके किसी निकटतम संबंधी जैसे माता, बहन या लड़की को स्तन का केन्सर हो चुका है, तो अपने डाक्टर को बताएं।

अपने स्तनों की जांच कैसे करें

स्तन की स्वयं-द्वारा-जांच करने के कई तरीके हैं। हो सकता है कि आपको यहां बताए गए तरीके से अलग तरीका सिखाया गया हो। वह भी ठीक है। अधिक महत्वपूर्ण यह है कि आप यह जान लें कि आपके लिए कौन सा तरीका सबसे अच्छा है।


स्तनों की स्वयं-द्वारा-जांच महीने में एक बार करें, सामान्यतया मासिक धर्म शुरू होने के बाद सातवें से दसवें दिन के बीच। यदि आपके मासिक धर्म की अवधि ज्यादा लम्बी नहीं है, तो प्रत्येक महीने का एक दिन स्तन की जांच के लिए निर्धारित कर लें – उदाहरण के लिए, महीने का पहला दिन या संभवतः महीने का पन्द्रहवां दिन।

अपने स्तनों की स्वयं-द्वारा-जांच करते समय आप अपने स्तनों में आए बदलाव को देख रही होती हैं। आप इसे स्तन का केन्सर या सिस्ट (पानी जैसे द्रव्य से भरी गांठ) देखने के लिए नहीं कर रही होती हैं, बल्कि आप इसे पिछले माह की गई जांच से कुछ नयापन या भिन्नता देखने के लिए कर रही होती हैं।

यहां इसको करने की विधि दी जा रही है:

- शीशे के सामने खड़े होकर अपने स्तनों को देखें।
- अब सो जाएं और दाएं हाथ से आपके बाएं स्तन और अपने बाएं हाथ से दाएं स्तन की जांच करें।
- बैठें या या खड़े हो जाएं और अपनी कांखों को जांचें।

शीशे के सामने खड़े होकर



जब आप शीशे के सामने खड़ी हों तब अपने स्तनों में हो सकने वाले परिवर्तनों को देखें


- जब शीशे के सामने खड़ी हों, तब अपने स्तनों को देखें: अपनी भुजाओं को अपनी बगलों में रखकर, इसके बाद अपनी भुजाओं को सिर से ऊपर उठाकर, फिर अपने हाथों से अपने नितम्बों को दबाकर, और अपने स्तन की मांसपेशियों को सख्त करके खींचते हुए।
- अपने स्तनों में आए कैसे भी परिवर्तनों के लिए देखें। स्तनों की चमड़ी या चूचियों (निप्पल) के आकार, बनावट, गोलाई, गांठें, चक्कते, ललाई, जैसे परिवर्तनों के लिए देखें।

सीधे लेटकर




सीधा लेटने पर अपने स्तनों में आए बदलाव को महसूस करें

- अपनी पीठ पर लेटें, दाहिने कंधे के नीचे एक तकिया लगाएं और अपनी दाहिनी बाजू को सिर के पीछे लगाएं।




अंगुलियों के फिंगर पैड्स का इस्तेमाल करें न कि अंगुली के आगे वाले टिप्स का

- दाहिने स्तन में गांठों को महसूस करने के लिए अपने बाएं हाथ की बीच की तीन उंगलियों के निचले हिस्से (फिंगर पैड्स) को काम में लें। स्तन के ऊतकों को महसूस करने के लिए फिंगर पैड्स को गोलाकार तरीके से ओवरलैप (Overlap) करते हुए घुमाएं।




- स्तन के सभी ऊतकों को महसूस करने के लिए दबाव के तीनों स्तरों का इस्तेमाल करें। चमड़ी के साथ जुड़े हुए ऊतकों को महसूस करने के लिए हल्का दबाव जरूरी है, अधिक गहराई वाले ऊतकों को महसूस करने के लिए मध्यम दबाव, तथा छाती और पसली के समीप के ऊतकों को महसूस करने के लिए ठोस दबाव जरूरी होता है। प्रत्येक स्तन की निचली गोलाई में एक ठोस लकीर सामान्य रूप से महसूस होती है। आपके डाक्टर या नर्स को आपको सिखाना चाहिए कि कितने जोर से स्तन को दबाया जाए। स्तन के अगले भाग कि जांच करने से पहले यहाँ बताए गए प्रत्येक दबाव के स्तर का उपयोग स्तन उस भाग के सभी ऊतकों को महसूस करने के लिए करें।



अपने समस्त स्तन की जांच के लिए ऊपर-तथा-नीचे की ओर वाली विधि का इस्तेमाल करें।

- ऊपर-तथा-नीचे की ओर वाली विधि का उपयोग कांख से आरंभ करके छाती के बीच की हड्डी के मध्य तक करें।, यह सुनिश्चित कर लें कि स्तन के नीचे जाते हुए पसलियों तक, तथा ऊपर तक गर्दन या गर्दन की हड्डी तक, पूरे स्तन क्षेत्र की जांच कर ली गई है।
- इसी प्रकार बाएं स्तन की जांच दाएं हाथ के फिंगर पैड्स का उपयोग करते हुए करें।

बैठकर या खड़े होकर



आप कांख (भुजा के अंदर) के हिस्से को इस तरह बेहतर महसूस कर सकेंगी।

- बैठते या खड़े होते हुए और जब आपकी भुजा थोड़ी सी ऊपर उठी हुई हो तब प्रत्येक कांख को जांचें।

जब आप सबसे पहली बार अपने स्तनों की जांच करना शुरू करेंगी उस समय आप क्या महसूस करती हैं यह जान पाना कठिन होगा। बार-बार अभ्यास करने के साथ आप अपने स्तनों के बारे में जानने लग जाएंगी। अपने स्तन के बारे में जांच के दौरान अपने अहसास के बारे में जानने की मदद के लिए अपने नर्स या डाक्टर से भी पूछें क्योंकि वे ही आपके स्तनों की जांच करते हैं।

अपने डाक्टर से मिलें, यदि आप कोई लक्षण नोट करें:

- लम्प (मुलायम गांठ), कठोर गांठ या स्तन में मोटापन
- स्तन के आकार या बनावट में बदलाव
- चमड़ी में गड्ढा, या सिकुड़न अथवा झुर्रि
- चूची या स्तन की चमड़ी पर चक्कता (रैश), ललाई या पपड़ी बनना
- चूची से खून-से रंग के पानी या खून का बहना
- स्तन में नया दर्द जो जा नहीं रहा होता है
- चूची की हाल में हुई सिकुड़न
- कांख में कठोर गांठ

